



2024/1306

8.5.2024

DIRETTIVA (UE) 2024/1306 TAL-PARLAMENT EWROPEW U TAL-KUNSILL

tad-29 ta' April 2024

li temenda d-Direttiva 2013/34/UE fir-rigward tal-limiti ta' żmien għall-adozzjoni ta' standards tar-rapportar dwar is-sostenibbiltà għal certi setturi u għal certi impriżi ta' pajjiżi terzi

(Test b'rilevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 50(1) tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att leġiżlattiv intbagħha lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċċali Ewropew (¹),

Filwaqt li jaġixxu skont il-proċedura leġiżlattiva ordinarja (²),

Billi:

- (1) Ir-rekwiżiti ta' rapportar dwar is-sostenibbiltà għandhom rwol ewljeni fl-iżgurar tat-trasparenza tas-suq u fl-iżgurar li l-impriżi jkunu responsabbi għall-impatti tagħhom fuq in-nies u fuq l-ambjent. Madankollu, huwa importanti li dawk ir-rekwiżiti jiġi ssimplifikati sabiex jiġi żgurat li jissodisfaw l-iskop li għaliex kienu mahsuba, u biex jiġi limitat il-piż amministrattiv.
- (2) Id-Direttiva 2013/34/UE tal-Parlament Ewropew u tal-Kunsill (³) tirrikjedi li l-Kummissjoni tipprevedi standards tar-rapportar dwar is-sostenibbiltà permezz ta' atti delegati, sat-30 ta' Ĝunju 2024, li jspecifikaw l-informazzjoni li l-impriżi jridu jirrapportaw fir-rigward ta' kwistjonijiet relatati mas-sostenibbiltà u l-oqsma ta' rapportar specifici għas-sett li fiha impreżi, minbarra l-informazzjoni li l-impriżi digħi meħtieġa jipprovdū skont ir-Regolament Delegat tal-Kummissjoni (UE) 2023/2772 (⁴).
- (3) Sabiex jitnaqqas il-piż tar-rapportar fuq l-impriżi, kif iddikjarat fil-Komunikazzjoni tal-Kummissjoni tas-16 ta' Marzu 2023 intitolata "Il-kompetitività fit-tul tal-UE: inharsu lil hinn mill-2030", jenħtieg li l-impriżi jithallew jiffokaw l-ewwel fuq l-implimentazzjoni tar-rekwiżiti ta' rapportar dwar is-sostenibbiltà stipulati fir-Regolament Delegat (UE) 2023/2772. Għal dik ir-raġuni, l-iskadenza għall-adozzjoni tal-att delegati li fihom l-istandardi tar-rapportar dwar is-sostenibbiltà li jspecifikaw l-informazzjoni li l-impriżi għandhom jirrapportaw fir-rigward ta' kwistjonijiet ta' sostenibbiltà u l-oqsma ta' rappurtar specifici għas-sett li fiha impreżi msemija fid-Direttiva 2013/34/UE jenħtieg li tīgħi posposta b'sentejn. Madankollu, dak il-posponiment jenħtieg li ma jwaqqafx lill-Kummissjoni milli tippubblika l-att delegati li fihom l-istandardi tar-rapportar dwar is-sostenibbiltà specifici għas-sett qabel dak il-perjodu ta' sentejn ikun ghadd, u jenħtieg li l-Kummissjoni tagħmel ħilitha biex tadotta atti delegati li fihom tmienja mill-istandardi tar-rapportar dwar is-sostenibbiltà specifici għas-sett hekk kif kull wieħed ikun lest.

(¹) GU C, C/2024/1584, 5.3.2024, ELI: <http://data.europa.eu/eli/C/2024/1584/oj>.

(²) Pozizzjoni tal-Parlament Ewropew tal-10 ta' April 2024 (ghadha mhix ippubblikata fil-Ġurnal Ufficijali) u deċiżjoni tal-Kunsill tad-29 ta' April 2024.

(³) Id-Direttiva 2013/34/UE tal-Parlament Ewropew u tal-Kunsill tas-26 ta' Ĝunju 2013 dwar id-dikjarazzjonijiet finanzjarji annwali, id-dikjarazzjonijiet finanzjarji kkonsolidati u r-rapporti relatati ta' certi tipi ta' intrapriżi, u li temenda d-Direttiva 2006/43/KELD tal-Parlament Ewropew u tal-Kunsill u li thassar id-Direttivi tal-Kunsill 78/660/KEE u 83/349/KEE (GU L 182, 29.6.2013, p. 19, ELI: <http://data.europa.eu/eli/dir/2013/34/2024-01-09>).

(⁴) Ir-Regolament Delegat tal-Kummissjoni (UE) 2023/2772 tal-31 ta' Lulju 2023 li jissupplimenta d-Direttiva 2013/34/UE tal-Parlament Ewropew u tal-Kunsill fir-rigward tal-istandardi tar-rapportar tas-sostenibbiltà (GU L, 2023/2772, 22.12.2023, ELI: http://data.europa.eu/eli/reg_del/2023/2772/oj).

- (4) L-impriżzi fl-istess settur spiss ikunu esposti għal riskji simili relatati mas-sostenibbiltà, u spiss ikollhom impatti simili fuq is-soċjetà u fuq l-ambjent. Paraguni bejn impriżzi fl-istess settur huma partikolarmen siewja ghall-investituri u għal utenti oħra jen ta' informazzjoni dwar is-sostenibbiltà. Għalhekk, jenhtieg li l-istandard tar-rapportar dwar is-sostenibbiltà jispecifikaw kemm l-informazzjoni li impriżzi fis-setturi kollha jenhtieg li jiddivulgaw, kif ukoll l-informazzjoni li l-impriżzi jenhtieg li jiddivulgaw skont is-settur ta' attivitā tagħhom. L-istandard tar-rapportar dwar is-sostenibbiltà specifici għas-setturi huma partikolarmen importanti fil-kaz ta' setturi assocjati ma' riskji għolja mil-lat tas-sostenibbiltà ghall-ambjent, id-drittijiet tal-bniedem u l-governanza, jew l-impatti fuqhom, inkluż is-setturi elenkti fit-Taqsimiet A, B (inkluż iż-żejt, il-gass, il-minjieri u l-faham) sa H, K u L tal-Anness I tar-Regolament (KE) Nru 1893/2006 tal-Parlament Ewropew u tal-Kunsill (?), u l-attivitajiet rilevanti f'dawk is-setturi. Meta tkun qed tadotta atti delegati li fihom standards dwar is-sostenibbiltà specifici għas-setturi, jenhtieg li l-Kummissjoni tiżgura li l-informazzjoni specificata minn dawk l-istandard dwar is-sostenibbiltà tkun proporzjonata għall-iskala tar-riskji u l-impatti relatati ma' kwistjonijiet relatati mas-sostenibbiltà specifici għal kull settur, filwaqt li tqis il-fatt li r-riskji u l-impatti ta' xi setturi huma oħla minn dawk ta' setturi oħra. Jenhtieg li l-Kummissjoni tqis ukoll il-fatt li mhux l-attivitajiet kollha fi ħdan settur partikolari huma neċċessarjament assocjati ma' riskji jew impatti għoljin għas-sostenibbiltà. Għal impriżzi li joperaw f'setturi li jiddependu partikolarmen fuq ir-riżorsi naturali, l-istandard tar-rapportar dwar is-sostenibbiltà specifici għas-setturi ikunu jeħtieġ d-divulgazzjoni tal-impatti relatati man-natura fuq il-bijodiversità u l-ekosistemi u r-riskji għalihom.
- (5) Id-Direttiva 2013/34/UE tirrikjedi wkoll li l-Kummissjoni tadotta, sat-30 ta' Ġunju 2024, att delegat biex tipprevedi li jintużaw standards tar-rapportar dwar is-sostenibbiltà għad-divulgazzjoni ta' informazzjoni dwar is-sostenibbiltà fir-rigward ta' impriżzi ta' pajjiżi terzi b'fatturat nett ta' aktar minn EUR 150 miljun fl-Unjoni u b'sussidjarji fl-Unjoni li jew huma impiżzi kbar jew impiżzi żgħar u medji b'titoli ammessi għall-kummer fis-swieq regolati tal-Unjoni, jew b'ferghat fl-Unjoni b'fatturat nett ta' aktar minn EUR 40 miljun. Dan ir-rekwiżit ta' rapportar għal certi impiżzi ta' pajjiżi terzi jaapplika biss mis-sena finanzjarja 2028. Peress li l-iskadenza għall-adozzjoni tal-atti delegati li fihom l-istandard tar-rapportar dwar is-sostenibbiltà li jispecifikaw l-informazzjoni li l-imprizzi għandhom jirrapprtaw fir-rigward ta' kwistjonijiet ta' sostenibbiltà u l-oqsma ta' rapportar specifici għas-setturi li fiha l-impriżza għandha tigi posposta b'sentejn, l-iskadenza għall-adozzjoni tal-istandard tar-rapportar dwar is-sostenibbiltà għal certi impiżzi ta' pajjiżi terzi jenhtieg li tigi posposta b'sentejn ukoll.
- (6) Sabiex trawwem kontroll demokratiku, skrutinju u trasparenza, jenhtieg li l-Kummissjoni, mill-inqas darba fis-sena, tikkonsulta dwar l-iżvilupp ta' standards tar-rapportar dwar is-sostenibbiltà mal-Parlament Ewropew, u b'mod kongunt mal-Grupp ta' Esperti tal-Istati Membri dwar il-Finanzi Sostenibbli u mal-Kumitat Regolatorju tal-Kontabilità, rigward il-programm ta' hidma tal-EFRAG. Fir-rigward tal-iżvilupp ta' standards tar-rapportar dwar is-sostenibbiltà, il-programm ta' hidma tal-EFRAG jenhtieg li jinkludi informazzjoni dwar l-ippjanar, il-prioritizzazzjoni u l-iskedi ta' zmien tiegħu għal abbozzi ta' standards futuri u riżultati tangħibbli oħra.
- (7) Għaldaqstant, jenhtieg li d-Direttiva 2013/34/UE tiġi emendata skont dan. Peress li l-emendi introdotti minn din id-Direttiva emendantorja jikkonċernaw element specifiku ta' setgħa li jiġu adottati atti delegati mogħtija lill-Kummissjoni, ma hemmx bżonn li l-Istati Membri jittrasponu dawk l-emendi f'każ li l-leġiżlazzjoni nazzjonali tagħhom tagħmel referenza biss għal tali setgħa,

ADOTTAW DIN ID-DIRETTIVA:

Artikolu 1

Emendi għad-Direttiva 2013/34/UE

Id-Direttiva 2013/34/UE hija emendata kif ġej:

- (1) l-Artikolu 29b(1), huwa emendat kif ġej:
- (a) fit-tielet subparagrafu, fil-kliem introduttoriu, id-data "30 ta' Ġunju 2024" hija sostitwita bit- "30 ta' Ġunju 2026";
 - (b) is-subparagrafu li ġej jiddaħħal wara t-tielet subparagrafu:
- "Il-Kummissjoni għandha tagħmel hilitha biex tadotta atti delegati li jkun fihom tmienja mill-istandard tar-rapportar dwar is-sostenibbiltà msemmija fit-tielet subparagrafu, il-punt (ii), hekk kif kull wieħed ikun lest.;"
- (2) fl-Artikolu 40b, id-data "30 ta' Ġunju 2024" hija sostitwita bit- "30 ta' Ġunju 2026".

(?) Ir-Regolament (KE) Nru 1893/2006 tal-Parlament Ewropew u tal-Kunsill tal-20 ta' Diċembru 2006 li jistabbilixxi l-klassifikazzjoni tal-istatistika ta' attivitajiet ekonomiċi tan-NACE Reviżjoni 2 u li jemenda r-Regolament tal-Kunsill (KEE) Nru 3037/90 kif ukoll certi Regolamenti tal-KE dwar setturi specifici tal-istatistika (GU L 393, 30.12.2006, p. 1, ELI: <http://data.europa.eu/eli/reg/2006/1893/2019-07-26>).

Artikolu 2**Dħul fis-seħħ**

Din id-**Direttiva** għandha tidħol fis-seħħ fl-ghoxrin jum wara dak tal-pubblikazzjoni tagħha f'Il-Ġurnal Uffiċċali tal-Unjoni Ewropea.

Artikolu 3**Destinatarji**

Din id-Direttiva hija indirizzata lill-Istati Membri.

Magħmul fi Brussell, id-29 ta' April 2024.

Għall-Parlament Ewropew

Il-President

Il-President

Il-President

R. METSOLA

M. MICHEL
